



**GINJAW KOMITI
WUNPAWNG MUNG DAN SHANGLAWT HPUNG**

NDAU SHABRA LAIKA
(3/2022)

1. Wunpawng amyua sha ni hte Wunpawng Mungdan masha ni hpe amyua kaba lailen hte hpyen gumshem lai ladat lang ai Myen Mungdan Asuya ban hte ban e dip up da nga ai prat kaw nna lawt lu na matu, mungshawa rawt malan majan woi awn na Wunpawng Mungdan Shanglawt Hpung (KIO) hpe hpaw shabawn dat ai (62) ning hpring sai re.
2. Uru Ginwang Ginjaw ginra A Nang Pa dabang hta Ginwang Ginjaw Komiti kaw nna woi awn n'htawm, (62) Ning Hpring KIO Masat Ninghtoi hpe hkaw hkalum let, mungchying mungshawa hpe woi zinlum ai mahkyen lamang kata, masha law law hpawng chyawm nga ai gawk nu hpe ninghtoi 23-10-2022 ya shana 8:30 pm ten e hpyen gumshem Myen hpyen dap kaw nna nbungli bawm kaba hte gap gasat ai lam shabyin dat sai.
3. A Nang Pa dabang gaw KIA dap jung da ai shara n re hpe chye nga ninglen, hpyen gumshem Myen hpyen dap gaw masha arum ara si sum na matu masing nga nga hte da-sang gap gasat dat ai majaw, manu dan dik ai mungchying mungshawa ni hte KIO magam gun law law asak si sum, hkala hkum ai lam byin sai. Dai re ai majaw, Wunpawng amyua sha ni hte Wunpawng Mungdan masha ni yawng maroi n ni, masin n si yawng hkyen hkum nga saga ai.
4. Hpyen gumshem Myen hpyen dap a n shawp n kap yuk jahtuk ladat hte shawa daw tsa sat shamyit ai ndai mabyin hpe Wunpawng amyua sha ni hte Wunpawng Mungdan masha ni yawng gaw labau hta prat dingsa matsing ningting galaw da ra saga ai.
5. Uru Ginwang Ginjaw Komiti kaw nna saw shaga dat ai hpe hkungga la-ra manu shadan let lamang mahkyen ni hta sa du shanglawm ai majaw, asak si sum hkala hkum mat ai mungchying mungshawa ni a matu na-chying myit n pyaw nga ga ai. Asak si sum hkum mat sai ni a dum nta masha ni, makyin jingku ni hte maren Wunpawng Mungdan Shanglawt magam gun ni yawng yawng hkyen lawm nga ga ai.

6. KIO hte mungshawa ni sum machyi, yawn hkyen hkrum nga ai hpe tsaw ra myit madun let ninggun jaw ga shadu ai, ndau shabra laika ka shapraw ai, yawn hkyen lahpu laika shagun jaw ai wuhpung wuhpawng ni yawng hpe chyeju dum matsing masat galaw da ga ai.
7. Ndai mabyin hpe, dip da hkrum ai amyu sha ni a lawt lu lam rawt malan magam bungli a matu manu rawng ai ninggun hpung-tun kaba shabyin la sa wa ga ngu ninggun jaw lajin dat ai.

Ninghtoi 25-10-2022

Ginjaw Komiti
Wunpawng Mungdan Shanglawt Hpung